



घरेलू क्रिकेट झारखंड से खेलते हैं ईशान

आईपीएल 2021 के दूसरे चरण से पहले ईशान ने जुलाई में श्रीलंका दौरे पर अच्छा प्रदर्शन किया था। उन्हें इसकी बदौलत आगामी टी20 वर्ल्ड कप में जगह दी गई है। बिहार के इस स्टार क्रिकेटर को 17 अक्टूबर से खेले जाने वाले टी20 विश्व कप के लिए चुनी गई 15 सदस्यीय भारतीय टीम में बैकअप ओपनर के तौर पर रखा गया है। ईशान घरेलू क्रिकेट झारखंड से खेलते हैं।

विरोधी टीम का खिलाड़ी है तो क्या हुआ...

एजेसी (वेब वार्ता न्यूज) नई दिल्ली। युवा विकेटकीपर ईशान किशन का बल्ला आईपीएल 2021 में अब तक खामोश है। विराट कोहली की कप्तानी वाली रॉयल चैलेंजर्स बेंगलूर ने मौजूदा चैंपियन मुंबई इंडियंस को 54 रन से हराकर यूएई में लगातार 7 हार के बाद अपनी पहली जीत दर्ज की। दुबई इंटरनेशनल क्रिकेट स्टेडियम में खेले गए आईपीएल के 39वें मैच में ईशान किशन 12 गेंदों पर 9 रन बनाकर आउट हुए। उन्हें युजवेंद्र चहल ने हर्षल पटेल के हाथों कैच कराया। सोशल मीडिया पर इस समय ईशान का एक वीडियो वायरल हो रहा है। वीडियो में ईशान का कंधा झुका हुआ है और वह बेहद भावुक नजर आ रहे हैं। इस दौरान आरसीबी के कप्तान विराट कोहली मुंबई इंडियंस के इस युवा विकेटकीपर का हौसला बढ़ाते हुए दिखाई दे रहे हैं। वीडियो को देख ऐसा प्रतीत होता है जैसे विराट 23 वर्षीय ईशान को सांत्वना दे रहे हों। पिछले साल मुंबई इंडियंस की खिताबी जीत में ईशान किशन की अहम भूमिका रही थी। उन्होंने आईपीएल 2020 के पिछले सीजन में 57 की औसत से कुल 516 रन बनाए थे।

न्यूज डायरी



सीएसके के लिए जो काम पहले धोनी किया करते थे उसे जडेजा ने कर दिखाया एजेसी (वेब वार्ता न्यूज) नई दिल्ली। चेन्नई सुपरकिंग्स ने कोलकाता नाइटराइडर्स के खिलाफ आखिरी गेंद पर रोमांचक जीत दर्ज की। सीएसके के इस जीत में ऑलराउंडर रविंद्र जडेजा का अहम योगदान रहा जिन्होंने महज 8 गेंदों पर 22 रन ठोके। जडेजा की पारी से लगा कि वह कप्तान महेंद्र सिंह धोनी के उत्तराधिकारी बनने से ज्यादा दूर नहीं है। अबु धाबी में सौराष्ट्र के इस बल्लेबाज ने वही किया जो धोनी सीएसके के लिए वर्षों से किया करते थे। डेथ ओवर्स में बाएं हाथ के बल्लेबाज जडेजा ने कमाल की बल्लेबाजी की। जडेजा को 20वें ओवर की 5वीं गेंद पर सुनील नारायण ने एलबीडब्ल्यू आउट किया। हालांकि तब तक जडेजा अपना काम कर चुके थे। सीएसके को आखिरी गेंद पर जीत के लिए एक रन की दरकार थी। दीपक चाहर ने आखिरी गेंद पर चेन्नई को रोमांचक जीत दिला दी। एक छोर पर जड़ू आक्रामक बल्लेबाजी कर रहे थे। जडेजा ने प्रसिद्ध के ओवर की तीसरी और चौथी बॉल पर लगातार दो छक्के जड़े।

एबी डिविलियर्स के आउट होते ही बेटे को आया गुस्सा

एजेसी (वेब वार्ता न्यूज) नई दिल्ली। इंडियन प्रीमियर लीग के यूएई चरण में मैचों के आगे बढ़ने के साथ साथ रोमांच भी बढ़ता जा रहा है। टीमों प्लेऑफ में जगह बनाने के लिए हर मैच को जीतना चाहती हैं। सुपर संडे मुकाबले में विराट कोहली और रोहित शर्मा आमने सामने थे जहां बाजी आरसीबी के हाथ लगी। 5 बार की चैंपियन मुंबई इंडियंस और कोहली की रॉयल चैलेंजर्स बेंगलूर टीम सितारों से सुसज्जित हैं। दोनों टीमों में एक से बढ़कर एक धुरंधर खिलाड़ी शामिल हैं। इस हाई वोल्टेज मुकाबले को देखने के लिए दुबई इंटरनेशनल क्रिकेट स्टेडियम में कुछ खिलाड़ियों की फैमिली स्टेडियम में मौजूद थीं। इस दौरान आरसीबी के खिलाड़ी एबी डिविलियर्स की पत्नी डेनियल और उनके बच्चे भी दर्शक दीर्घा में बैठे हुए दिखाई दिए। जब डिविलियर्स बैटिंग करने उतरे तो उनकी फैमिली ने तालियों के साथ उनका स्वागत किया। मिस्टर 360 डिग्री डिविलियर्स मुंबई के खिलाफ बेहतरीन लय में नजर आ रहे थे।

हमवतन विकेटकीपर को पछाड़ धोनी ने 40 की उम्र में किया बड़ा धमाल

एजेसी (वेब वार्ता न्यूज) नई दिल्ली। चेन्नई सुपरकिंग्स के कप्तान महेंद्र सिंह धोनी ने आईपीएल-2021 के 38वें मुकाबले में अपने नाम एक बड़ी उपलब्धि दर्ज कर ली। धोनी ने कोलकाता नाइटराइडर्स के खिलाफ विकेट के पीछे ओपनर वेंकटेश अय्यर और दिनेश कार्तिक के रूप में कुल दो शिकार किए। इसके साथ ही माही आईपीएल में सबसे अधिक कैच लेने वाले विकेटकीपर बन गए हैं। धोनी ने इस दौरान केकेआर के विकेटकीपर दिनेश कार्तिक को पीछे छोड़ा जिनके नाम विकेट के पीछे 115 कैच थे। अब धोनी के 116 कैच हो गए हैं। इस मैच के दौरान कार्तिक के पास धोनी के रेकॉर्ड को बराबर करने के मौके थे लेकिन वह इसमें असफल रहे। एक समय इस मैच को केकेआर की टीम जीतती हुई नजर आ रही थी लेकिन रविंद्र जडेजा ने मैच का पासा पलट दिया। इथियोपिया के गाये एडोला ने जीती बर्लिन मैराथन

एजेसी (वेब वार्ता न्यूज) बर्लिन। इथियोपिया के गाये एडोला ने जर्मनी की राजधानी में रविवार को पुरुषों की बर्लिन मैराथन जीती, जबकि उनके हमवतन दो बार के पूर्व विजेता केनेनिसा बेकेले तीसरे स्थान पर रहे। एडोला ने दो घंटे, पांच मिनट, 45 सेकंड के आधिकारिक समय में जीत हासिल की। दूसरे स्थान पर केन्या के बेथवेल येगॉन रहे, जो सिर्फ 29 सेकंड पीछे रहे। बर्लिन में 2016 और 2019 के विजेता बेकेले दो साल पहले बनाए गए अपना व्यक्तिगत सर्वश्रेष्ठ रेकॉर्ड को तोड़ने का प्रयास कर रहे थे, लेकिन एडोला से एक मिनट, दो सेकंड पीछे रहकर तीसरे स्थान पर रहे। एडोला ने दौड़ जीतने के बाद कहा, दौड़ वास्तव में यह रेस तेजी से शुरू हुई।

मैक्सवेल कभी-कभी अपने दिमाग का इस्तेमाल नहीं करते: सहवाग

क्रिकेट

मैक्सवेल ने मुंबई इंडियंस के खिलाफ 56 रन की पारी खेली

एजेसी (वेब वार्ता न्यूज)

नई दिल्ली। मुंबई इंडियंस के खिलाफ रॉयल चैलेंजर्स बेंगलूर की जीत में ऑस्ट्रेलियाई ऑलराउंडर ग्लेन मैक्सवेल की भूमिका अहम रही। मैक्सवेल ने आईपीएल 2021 के 39वें मैच में 150 से अधिक के स्ट्राइक रेट से ताबड़तोड़ 56 रन की पारी खेली। इसके बाद गेंदबाजी में भी उन्होंने हाथ दिखाए और अपने 4 ओवर के कोटे में 23 रन देकर 2 विकेट भी हासिल किए। मैक्सवेल ने जो विकेट हासिल किए उनमें मुंबई के कप्तान रोहित शर्मा का विकेट भी शामिल था।

मैक्सवेल के इस ऑलराउंड प्रदर्शन को देख भारतीय क्रिकेट टीम के पूर्व विस्फोटक ओपनर विरेंद्र सहवाग ने उनकी जमकर प्रशंसा की। नजफगढ़ के नवाब के नाम से विख्यात सहवाग ने कहा कि मैक्सवेल के पास टैलेंट की कमी नहीं है, लेकिन कभी कभी वह



अपने दिमाग का इस्तेमाल करने में असफल रहते हैं।

वीरू ने कहा कि मुंबई के खिलाफ मैक्सवेल ने अपने दिमाग का अच्छा इस्तेमाल किया। सहवाग ने क्रिकबज

से कहा, उनके पास टैलेंट और क्षमता दोनों हैं। लेकिन कभी कभी वह दिमाग का इस्तेमाल नहीं कर पाते। आज उन्होंने अपने दिमाग का अच्छा इस्तेमाल किया और रन बनाए। मैं

उनके खिलाफ नहीं हूँ लेकिन उनकी खेलने की स्टाइल से मैं असहमत हूँ। वह एक अच्छे खिलाड़ी हैं लेकिन कभी कभी परिस्थितियों के हिसाब से वह नहीं खेल पाते हैं।

29 को आरसीबी की टीम राजस्थान से भिड़ेगी: आरसीबी का अगला मुकाबला 29 सितंबर को राजस्थान रॉयल्स से है। राजस्थान की कप्तानी संजू सैमसन कर रहे हैं। मुंबई के खिलाफ जीत से आरसीबी ने यूएई में लगातार 7 हार के बाद अपनी पहली जीत दर्ज की।


इस मामले में 11वें नंबर पर हैं मैक्सवेल: मैक्सवेल आईपीएल 2021 में सबसे अधिक रन बनाने वाले बल्लेबाजों की लिस्ट में 11वें नंबर पर हैं। उन्होंने 9 पारियों में 33 के औसत से कुल 300 रन बनाए हैं। इस दौरान उनका स्ट्राइक रेट 138 से अधिक का रहा है। आईपीएल के 14वें एडिशन में मैक्सवेल ने कुल 3 विकेट अपने नाम किए हैं।

मैंने अपने स्कूल टाइम में भी हैट्रिक नहीं ली, इसे पचाने में समय लगेगा

एजेसी (वेब वार्ता न्यूज)

नई दिल्ली। रायल चैलेंजर्स बेंगलूर के तेज गेंदबाज हर्षल पटेल ने रविवार 26 सितंबर की रात को मुंबई इंडियंस के खिलाफ कमाल की गेंदबाजी की। हर्षल पटेल ने न सिर्फ आरसीबी को जीत दिलाई, बल्कि लगातार तीन गेंदों पर तीन विकेट झटककर उन्होंने करियर की पहली हैट्रिक भी अपने नाम की। इसको लेकर उन्होंने कहा है कि उन्होंने कभी स्कूल के दिनों में भी हैट्रिक नहीं ली।

तेज गेंदबाज हर्षल पटेल ने मुंबई बनाम बेंगलूर मैच के बाद आयोजित प्रेस कॉन्फ्रेंस में कहा, यह पहली बार है जब मैंने अपने जीवन में हैट्रिक ली है, स्कूल के दिनों में भी कभी नहीं ली। मैं 6 बार जरूर हैट्रिक के करीब आ



चुका हूँ, लेकिन यह पहली बार है, जब मैंने लगातार तीन गेंदों पर तीन विकेट चटकए हैं। मेरी भावनाओं और उमंग को समझाना मुश्किल है। मेरे लिए इसे पचाने में समय लगेगा।

वहीं, मैच के बाद उन्होंने कहा, मैं सोच रहा था कि अगर बल्लेबाज मेरी धीमी गेंदों को नहीं खेल सकते हैं तो गेंदबाजों को भी स्पार्ट करना मुश्किल होगा (चाहर के विकेट का जिम्मा करते हुए जिसने उन्हें हैट्रिक दिलाई)। मैं बस उस पर शर्त लगाता हूँ।

यह मेरा छठा मौका है, जब मैं हैट्रिक लेने के करीब था और अंत में एक हैट्रिक ली है, मैं बहुत खुश हूँ। पर्पल कैप होल्डर हर्षल पटेल ने हार्दिक पांड्या, किरॉन पोलार्ड और दीपक चाहर को आउट कर हैट्रिक ली थी।

हर्षल ने मुंबई इंडियंस के बल्लेबाजों को लेकर कहा, पोलार्ड वह हैं, जो आपको नुकसान पहुंचा सकते हैं। अगर आप उनके क्षेत्रों में गेंदबाजी करते हैं, तो आपके खिलाफ रन बन सकते हैं। हम उनसे गेंद को दूर ले जाना चाहते थे। हमने यही किया और हमें विकेट मिला। सिराज ने जिस तरह से शुरूआत की, वह हमारे लिए गति निर्धारित करने वाला व्यक्ति है और जिस तरह से मैक्सी और चहल ने बीच के ओवरों में गेंदबाजी की, वह बिल्कुल शानदार था।

ऑलराउंडर मोईन अली ने टेस्ट क्रिकेट को छोड़ने का लिया फैसला

एजेसी (वेब वार्ता न्यूज) नई दिल्ली। इंग्लैंड के ऑलराउंडर मोईन अली अब टेस्ट क्रिकेट में खेलते हुए नहीं दिखाई देंगे। ऐसा इसलिए क्योंकि उन्होंने क्रिकेट के इस लंबे फॉर्मेट से संन्यास का मन बना लिया है। ब्रिटिश मीडिया के मुताबिक मोईन अब लिमिटेड ओवर्स के क्रिकेट पर पूरा फोकस करना चाहते हैं। 34 वर्षीय मोईन इस समय आईपीएल 2021 में चेन्नई सुपर किंग्स की ओर से यूएई में खेल रहे हैं। रिपोर्ट्स के मुताबिक मोईन ने इसकी जानकारी कप्तान जो रूट और हेड कोच क्रिस सिल्वरवुड को दे दी थी। साल 2014 में श्रीलंका के खिलाफ टेस्ट क्रिकेट में कदम रखने वाले मोईन ने 64 मैचों में 5 शतक और 14 अर्धशतकों की मदद से कुल 2914 रन बनाए हैं। इस दौरान उनकी बल्लेबाजी औसत 28.29 रही है। दाएं हाथ के ऑफ ब्रेक गेंदबाज मोईन ने टेस्ट मैचों में 195 विकेट अपने नाम किए हैं। इस दौरान इस ऑफ स्पिन गेंदबाज ने 13 बार 4 विकेट ऑल और 5 बार पांच विकेट हॉल अपने नाम किए हैं। मैच में एक बार उन्होंने 10 विकेट लिए हैं।